

## МАКУЛДАШЫЛДЫ

КР БИЛИМ БЕРҮҮ ЖАНА ИЛИМ  
МИНИСТРЛИГИНИН КЕСИПТИК  
БИЛИМ БЕРҮҮ БАШКАРМАЛЫГЫ

2018-жыл

## БЕКТЕМИН

ЫСЫК-КӨЛ ИНДУСТРИАЛДЫК-  
ПЕДАГОГИКАЛЫК КОЛЛЕДЖИНИН  
ДИРЕКТОРУ

Б.А.ЖУМАБАЕВА

2018-жыл

### **Ысык-Көл индустриалдык-педагогикалык колледжине 2018-2019-окуу жылына карата студенттерди кабыл алуунун**

#### **ТАРТИБИ**

Бул Тартип Кыргыз Республикасынын «Билим берүү жөнүндөгү» мыйзамына, Кыргыз Республикасынын Өкмөтүнүн 2012-жылдын 4-июлу №470 токтому менен бекитилген Кыргыз Республикасынын кесиптик орто билим берүүчү уюмуна студенттерди кабыл алуунун тартибине жана Кыргыз Республикасынын Өкмөтүнүн 2004-ж. 3-февралы №53 токтому менен бекитилген Кыргыз Республикасынын кесиптик орто билим берүүчү уюмдары жөнүндө жобосуна ылайык жана Кыргыз Республикасынын Өкмөтүнүн №160 токтому, Билим берүү жана илим министрлигинин №443 буйругунун негизинде иштелип чыкты

#### **1. Жалпы жоболор**

1.1. Бул кабыл алуу Тартиби кесиптик орто билим берүү программаларын ишке ашыруучу Ысык-Көл индустриалдык-педагогикалык колледжине (мындан кийин ЫКИПК) кабыл алууну жөнгө салат.

1.2. ЫКИПКга негизги билими же жалпы орто билими бар Кыргыз Республикасынын жарандары, Кыргыз Республикасынын аймагында туруктуу же убактылуу жашаган чет өлкөлүк жарандар, жарандыгы жок адамдар кабыл алынат.

1.3. Кыргыз Республикасынын жарандары конкурстук негизде мамлекеттик билим берүү стандарттарынын чегинде орто кесиптик билим алууга укуктуу.

1.4. ЫКИПКда кабыл алуу конкурстун негизинде ишке ашырылат. Конкурстун шарттары жарандардын билим берүү жаатындагы укуктарын сактоону гарантиялап, жөндөмдүү жана даярдыктуу адамдардын кесиптик орто билим алуусун камсыздоого тийиш.

1.5. Бюджеттин эсебинен адистиктер боюнча даярдоонун планын (контролдук цифраларды) Кыргыз Республикасынын Билим берүү жана илим министрлиги тарабынан бекитилет.

1.6. Чет өлкөлүк жарандар ЫКИПКга мамлекеттер аралык, өкмөттөр аралык ведомстволору каралып жана түз келишимдердин негизинде кабыл алуу планынын (контролдук цифранын) чегинде кабыл алынат.

1.7. Чет өлкөлүк жарандар кабыл алуу комиссиясына Кыргыз Республикасынын негизги жалпы билими же жалпы орто билими тууралуу мамлекеттик документтерине эквиваленттүү билими тууралуу документтерин көрсөтүшү керек.

1.8. Бул Тартипке ылайык кабыл алууну уюштуруу үчүн ЫКИПКнын кабыл алуу комиссиясы түзүлүп, анын төрагасы окуу жайдын директору болот.

Төрага кабыл алуу комиссиясынын ачыктыгын жана туура иштөөсүн камсыздайт.

1.9. Келишимдик (акы төлөө) негизде кесиптерди даярдоо тизмеги Кыргыз Республикасынын Билим берүү жана илим министрлиги тарабынан макулдашылат.

## **2. Кабыл алууну уюштуруу**

2.1. ЫКИПКга өтүүгө арыз бергенде, окууга кирүү үчүн төмөнкү документтерди тапшырат:

- паспортун же туулгандыгы тууралуу күбөлүгүн;
- негизги жалпы билими жөнүндө күбөлүгүнүн же жалпы орто билими тууралуу аттестаттын түп нускасын же дубликатын;
- белгиленген формадагы медициналык маалым катын;
- аскердик белетин же катталуу күбөлүгүн;
- керектүү сандагы сүрөтүн (3x4 - 6 шт.);
- эгерде тапшыруучу Кыргыз Республикасынын мыйзамдарында белгиленген жеңилдиктерге талапкер болсо, ЫКИПКга тийиштүү адистиктер боюнча окууга кандайдыр чектөөлөр бар болсо тапшыруучу башка документтерди да тапшырышы мүмкүн.

2.2. Окутуунун ар түрдүү формаларына ылайык бюджеттик жана келишим (акы төлөө) негизинде окууга түшкөн арыздар өз-өзүнчө бөлөк катталып, бөлөк эсепке алынат.

2.3. Абитуриенттер жана ата-энелер ЫКИПКга тапшыруу алдында, ЫКИПКнын Уставы менен, окуу ишмердүүлүгүн жүргүзүү укугу (лицензия) менен, мамлекеттик аттестациядан (аккредитациядан) өткөн сертификаты менен, кабыл алуунун тартиби менен, бюджеттин эсебинен бекилген орундар менен, кирүү сыноолорунун программасы менен, келишим (акы төлөө) негизинде окуунун шарттары менен жана башка маалыматтар менен тааныша алышат.

2.4. Документтерди кабыл алуу:

- күндүзгү окуу бөлүмүнө 2018-жылдын 20-июнунан баштап 10-августуна чейин;
- сырттан окуу бөлүмүнө 2018-жылдын 15-июлунан баштап 25-августуна чейин.

### 3. Кируу сыноолору

3.1. Кируу сыноолорунун көлөмү, тизмеси, формасы жана баалоо системасы ИКИПКнын кабыл алуу тартиби менен аныкталат.

3.2. ЫКИПКга кирүү үчүн башкы критерийлер болуп тапшыруучунун билиминин деңгээли жана жөндөмү эсептелет, аны текшерүү үчүн кирүү сынактары өткөрүлөт.

3.3. Кируу сынагы бланк менен тестирилөө формасында:

- күндүзгү окуу бөлүмүнө – 2018-жылдын 20-июлунан баштап 20-августуна чейин;
- сырттан окуу бөлүмүнө – 2018-жылдын 1-августунан баштап 25-августуна чейин өткөрүлөт.

3.4. ЫКИПКга тапшыргандар кирүү сыноолорун мамлекеттик же расмий тилде берүүнү тандап алууга укуктуу.

3.5. Кируу сыноолору негизги жалпы жана (же) жалпы орто билим берүү программаларына ылайык өткөрүлөт.

3.6. Кируу сыноолоруна себепсиз келбей калгандар, канааттанаарлык эмес баа алгандар ЫКИПКга кирүү конкурсунан чыгарылат.

3.7. Бирдиктүү талаптардын аткарылышын, тесттик тапшырмалар (суроолор) боюнча сыноолордогу талаш маселелерди чечүү жана ЫКИПКга тапшыргандардын укуктарын коргоону камсыздоо максатында ЫКИПКда апелляциялык комиссия түзүлөт.

3.8. Абитуриенттердин апелляция жөнүндө арыздары кирүү сыноолорунун жыйынтыгы жарыялагандан кийин бир сутканын ичинде берилет да, алар апелляциялык комиссия тарабынан арыз ээсинин катышуусунда бир күндүн ичинде каралат.

Апелляцияны кароо кайра экзамен тапшыруу эмес. Апелляцияны кароонун жүрүшүндө кирүү сынагын тапшыруунун натыйжасы туура же туура эмес бааланганы гана текшерилет

### 4. Кабыл алуу

4.1. Кабыл алуу кирүү сыноолору бүткөндөн кийин:

- күндүзгү окуу бөлүмүнө – 2018-жылдын 25-августунан кеч эмес;
- сырттан окуу бөлүмүнө – 2018-жылдын 30-августунан кеч эмес ишке ашырылат.

4.2. Жакшы баа алса бюджеттик орундарга жана окутуу акысын төлөө менен келишим боюнча конкурстан сырткары кабыл алынуучулар:

- тоголок жетим жана - ата-энесинин камкордугусуз калган балдар (2018-жылдын 1-октябрына карата 18 жашка чыга электер);

- ден соолугунун мүмкүнчүлүгү чектелген, медициналык-социалдык экспертизанын корутундусу боюнча даярдыктын жана адистиктин тандаган багыты боюнча ЫКИПКда окуса болуучу адамдар;

- запаска бошотулган жана Кыргыз Республикасынын Өкмөтү белгилеген жеңилдиктерди алууга укуктуу аскер кызматчылар;

4.3. ЫКИПК абитуриенттерди кабыл алууда кошумча жеңилдиктерди түзүп берүүгө жана мектепти артыкчылык аттестаты менен же күбөлүгү менен аяктаса, спорттун эл аралык, республикалык, шаардык жана областтык олимпиадаларда жана башка спорттун түрлөрү боюнча жеңүүчүлөрдү, маданий чыгармачылык конкурстардын жеңүүчүлөрүн сынаксыз кабыл алууга укуктуу.

4.4. ЫКИПКда кабыл алуу билими жөнүндө мамлекеттик үлгүдөгү документтин түп нускасы боюнча ишке ашырылат.

4.5. ЫКИПК Кыргыз Республикасынын Билим берүү жана илим министрлигине кабыл алуу жөнүндө жыйынтык маалыматтарды:

- бюджеттик негизинде - 1-сентябрга чейин;

- келишимдик (акы төлөө) негизинде - 15-сентябрга чейин тапшырылат.

4.6. ЫКИПК 2018-жылдын 25-сентябрынан кечиктирбестен Кыргыз Республикасынын Билим берүү жана илим министрлигине статистикалык отчет берүүгө, ал эми кабыл алуу бүткөндөн кийин – студенттерди кабыл алууну уюштуруу жана өткөрүү жөнүндө отчету берүүгө милдеттүү.

Студенттерди кабыл алуунун тартиби Ысык-Көл индустриалдык-педагогикалык колледжинин Педагогикалык кеңешинде каралып жактырылды, ПК 2018-жылдын 25-апрелиндеги №4 протоколу.

**2018-2019-окуу жылынын**

**ЫКИПКнын кабыл алуу**

**комиссиясынын жооптуу катчысы:**



**Н.Д.Сагындыкова**